

பிரஸார் பாரதி
அகில இந்திய வானொலி, சென்னை-4
13 10 2025 7.15
திங்கட்கிழமை இரவு

ஆகாஷ்வாணி செய்திகள்

தலைப்புச் செய்திகள்

- கனடாவுடனான நல்லுறவு வலுவடைந்து வருவதாக பிரதமர் திரு நரேந்திர மோடி கூறியுள்ளார்.
- மும்பை - அகமதாபாத் இடையேயான புல்லட் ரயில் திட்டப் பணிகள் விரைந்து மேற்கொள்ளப்பட்டு வருவதாக ரயில்வே அமைச்சர் திரு அஸ்வினி வைஷ்ணவ் தெரிவித்துள்ளார்.
- மின்சார வாகன தொழில்துறை வளர்ச்சிக் கண்டு வருவதாக மத்திய அமைச்சர் திரு நிதின் கட்கரி கூறியுள்ளார்.
- பொருளாதாரத்திற்கான நோபல் பரிசு திரு Joel Mokyr, திரு Philippe Aghion மற்றும் திரு Peter Howitt-க்கு அறிவிக்கப்பட்டுள்ளது.
- சீனாவின் Gansu -வுக்கு எதிரான முதலாவது ஹாக்கிப் போட்டியில் இந்தியா - ஏ அணி 7-0 என்ற கோல்கணக்கில் வெற்றி பெற்றது.

-- இனி விரிவான செய்திகள் ---

கனடாவுடனான நல்லுறவு வலுவடைந்து வருவதாக பிரதமர் திரு நரேந்திர

மோடி கூறியுள்ளார்.

அரசுமுறைப் பயணமாக புதுதில்லி வந்துள்ள கனடா வெளியுறவு அமைச்சர் திருமதி அனிதா ஆனந்த் தம்மை இன்று சந்தித்து பேசிய போது அவர் இவ்வாறு கூறினார்.

ஜி7 உச்சிமாநாட்டை யொட்டி கடந்த ஜூன் மாதம் கனடாவில் தாம் மேற்கொண்ட பயணம் பற்றி குறிப்பிட்டு அந்நாட்டு பிரதமர் திரு Mark Carney - வுடன் நடத்திய பேச்சுக்கள் ஆக்கப்பூர்வமாக இருந்ததாகவும் திரு நரேந்திர மோடி தெரிவித்தார்.

>><><><><<

மும்பை - அகமதாபாத் இடையேயான புல்லட் ரயில் திட்டப் பணிகள் விரைந்து மேற்கொள்ளப்பட்டு வருவதாக ரயில்வே அமைச்சர் திரு அஸ்வினி வைஷ்ணவ் கூறியுள்ளார்.

இன்று குஜராத்தில் இத்திட்டப் பணிகளை ஆய்வு செய்த பின்னர் செய்தியாளர்களிடம் அவர் பேசினார்.

நாட்டின் முதலாவது புல்லட் ரயில் திட்டமான இது 508 கிலோமீட்டர்

தொலைவினை கொண்டது என்று அவர் கூறினார்.

முதற்கட்டமாக Bilimora – Surat இடையேயான வழித்தடம் அடுத்த

இரண்டாண்டுகளுக்குள் செயல்பாட்டிற்கு கொண்டு வரப்படும் என்றும் திரு

அஸ்வினி வைஷ்ணவ் தெரிவித்தார்.

>><<><><><<

மின்சார வாகன தொழில்துறை வளர்ச்சிக் கண்டு வருவதாக மத்திய சாலைப்

போக்குவரத்து மற்றும் நெடுஞ்சாலைத் துறை அமைச்சர் திரு நிதின் கட்கரி

தெரிவித்துள்ளார்.

இன்று புதுச்சேரியில் 3 தேசிய நெடுஞ்சாலைத் திட்டங்களை தொடங்கி

வைத்து அவர் பேசினார்.

2014 ஆம் ஆண்டு 14 லட்சம் கோடி ரூபாயாக இருந்த மின்சார வாகன

தொழில் துறை தற்போது 22 லட்சம் கோடி ரூபாய் அளவுக்கு வளர்ச்சிக்

கண்டுள்ளதாக அவர் தெரிவித்தார்.

உயிரி எரிபொருளை பயன்படுத்துவதில் இந்தியா முன்னணியில்

உருவெடுக்கும் நிலையில் உள்ளதாக அமைச்சர் கூறினார்.

நாடுமுழுவதும் சாலைக் கட்டமைப்பு வசதிகள் மேம்படுத்தப்பட்டு வருவதால் சரக்கு போக்குவரத்துக்கான செலவினங்கள் குறைந்துள்ளதாகவும் திரு நிதின் கட்கரி தெரிவித்தார்.

>><><><><<

தொழிலாளர்களின் சமூக பாதுகாப்பை உறுதி செய்வதற்கான பதிவினை மத்திய அரசு மீண்டும் தொடங்கியுள்ளது.

இது அடுத்த மாதம் 1 ஆம் தேதி தொடங்கி, அடுத்த ஆண்டு ஏப்ரல் மாத இறுதி வரை செயல்பாட்டில் இருக்கும் என்று தெரிவிக்கப்பட்டுள்ளது.

தொழிலாளர் வருங்கால வைப்பு நிதியத்தில் தொழிலாளர்களை பதிவு செய்யும் நோக்கத்தின் கீழ் இந்த இயக்கம் தொடங்கப்பட்டுள்ளதாக தொழிலாளர் நலத்துறையின் செய்திக் குறிப்பு தெரிவிக்கிறது.

>><><><><<

உலக சுகாதார அமைப்பின் தென்கிழக்கு ஆசிய மண்டல குழுவின் கூட்டம்

இன்று கொழும்புவில் தொடங்கியது.

இந்த கூட்டத்தில் பங்கேற்பதற்காக மத்திய சுகாதாரத் துறை இணையமைச்சர்

திருமதி அனுப்பிரியா பட்டேல் கொழும்பு சென்றுள்ளார்.

மூன்று நாட்கள் நடைபெறும் இந்தக் கூட்டத்தில் சுகாதார சேவை

தொடர்பான அனைத்து அம்சங்கள் குறித்தும் விரிவாக விவாதிக்கப்பட உள்ளது.

புகையிலை பயன்பாட்டை தடுப்பதற்கான நடவடிக்கைகள் குறித்தும் இதில்

ஆலோசிக்கப்படவுள்ளதாக எமது செய்தியாளர் தெரிவிக்கிறார்.

>><><><><<

மேற்கு வங்கத்தில் பாலியல் வன்கொடுமையால் பாதிக்கப்பட்ட பெண்ணுக்கு

எதிராக அம்மாநில முதலமைச்சர் செல்வி மம்தா பானர்ஜி தெரிவித்த கருத்துக்கள்

கண்டனத்திற்குரியது என்று பிஜேபி கூறியுள்ளது.

இன்று புதுதில்லியில் செய்தியாளர்களிடம் பேசிய அக்கட்சியின் செய்தித்

தொடர்பாளர் செல்வி Bansuri Swaraj பெண் முதலமைச்சரே இதுபோன்ற

கருத்துக்களை தெரிவிப்பது ஏற்புடையதல்ல என்றார்.

பெண்களுக்கு பாதுகாப்பு இல்லாத சூழல் இருப்பது துரதிருஷ்டவசமானது

என்றும் அவர் தெரிவித்தார்.

இந்த சம்பவத்தில் பாதிக்கப்பட்ட பெண்ணின் மீது குற்றம் சுமத்துவதை

தவிர்த்து அவருக்கு உரிய நீதி கிடைப்பதை முதலமைச்சர் உறுதி செய்ய வேண்டும்

என்றும் செல்வி Bansuri Swaraj கூறினார்.

>><><><><<

பீகார் சட்டப்பேரவைத் தேர்தலுக்கான இரண்டாவது வேட்பாளர் பட்டியலை

ஜன் சூரஜ் கட்சி வெளியிட்டுள்ளது.

அக்கட்சியின் தலைவர் திரு பிரசாந்த் கிஷோர் வெளியிட்டுள்ள

இப்பட்டியலில் 65 வேட்பாளர்கள் இடம்பெற்றுள்ளனர்.

இதற்கிடையே இந்த தேர்தலுக்காக மின்னணு வாக்குப்பதிவு இயந்திரங்களை

அனுப்பும் முதற்கட்டப் பணி இன்று தொடங்கியது.

அங்கீகரிக்கப்பட்ட அரசியல் கட்சி பிரதிநிதிகள் முன்னிலையில் இப்பணிகள்

தொடங்கியுள்ளதாக தேர்தல் ஆணையத்தின் செய்திக் குறிப்பு தெரிவிக்கிறது.

>><><><><<

இரும்பு மனிதர் என போற்றப்படும் சர்தார் வல்லபாய் பட்டேலின் 150 ஆவது

பிறந்த தின கொண்டாட்டங்களின் ஒரு பகுதியாக ஒற்றுமைப்பாதை யாத்திரை
வரும் 31 ஆம் தேதி தொடங்கி அடுத்த மாதம் 25 ம் தேதி வரை நடைபெறவுள்ளதாக
நாட்டு நலப்பணித் திட்ட மண்டல இயக்குநர் திரு சாமுவேல் செல்லய்யா
கூறியுள்ளார்.

இன்று சென்னையில் செய்தியாளர்களிடம் பேசுகையில் அவர் இவ்வாறு
கூறினார்.

(சவுண்ட் பைட் – சாமுவேல் செல்லய்யா – 48 செகண்ட்ஸ்)

>><><><><<

பொருளாதாரத்திற்கான நோபல் பரிசு திரு Joel Mokyr, திரு Philippe Aghion
மற்றும் திரு Peter Howitt-க்கு அறிவிக்கப்பட்டுள்ளது.

புதுமை கண்டுபிடிப்புகள் வாயிலான பொருளாதார வளர்ச்சி தொடர்பான
ஆய்வுக்காக இவர்களுக்கு இந்த விருது அறிவிக்கப்பட்டுள்ளது.

>><><><><<

அமெரிக்க அதிபர் திரு டொனால்ட் டிரம்ப் இஸ்ரேல் நாடாளுமன்றத்தில்

இன்று உரையாற்றினார்.

ஹமாஸ் அமைப்பினரால் சிறைபிடிக்கப்பட்ட 20 இஸ்ரேல் பிணைக்கைதிகள் இரண்டாண்டுகளுக்கு பிறகு விடுவிக்கப்பட்டுள்ளதாக அவர் தெரிவித்தார்.

இஸ்ரேல் பிரதமர் திரு பெஞ்சமின் நேத்தன்யாஹூ பேசுகையில், இஸ்ரேலுக்கு ஆதரவு அளிக்கும் வலிமையான தலைவராக அமெரிக்க அதிபர் திகழ்வதாக குறிப்பிட்டார்.

இஸ்ரேலின் நன்மைக்காக அமெரிக்க அதிபர் ஆற்றிய பணிகளையும் அவர் எடுத்துரைத்தார்.

இஸ்ரேல் நாடாளுமன்ற அவைத் தலைவர் திரு Amir Ohana, திரு டொனால்ட் டிரம்ப் போன்ற தலைவர்கள் உலகின் அமைதிக்கு தேவைப்படுவதாக குறிப்பிட்டார்.

அடுத்த ஆண்டுக்கான நோபல் விருது திரு டொனால்ட் டிரம்புக்கு வழங்க இஸ்ரேல் முழு ஆதரவு அளிக்கும் என்றும் திரு Amir Ohana தெரிவித்தார்.

இதற்கிடையே, எகிப்தில் நடைபெறவுள்ள காஸா அமைதி உச்சிமாநாட்டில்

பங்கேற்கப் போவதில்லை என்று திரு பெஞ்சமின் நேத்தன்யாஹூ கூறியுள்ளார்.

இந்த மாநாட்டில் பங்கேற்க அழைப்பு விடுத்த அமெரிக்க அதிபருக்கு நன்றி

தெரிவித்துக் கொள்வதாகவும் அவர் தெரிவித்தார்.

இருப்பினும் இதில் பங்கேற்க இயலாத சூழ்நிலையில் தாம் உள்ளதாகவும்

இஸ்ரேல் பிரதமர் கூறினார்.

காஸா அமைதி உச்சிமாநாட்டில் 20 க்கும் மேற்பட்ட நாடுகளின் தலைவர்கள்

பங்கேற்கவுள்ளனர்.

>><><><><<

பாகிஸ்தான் மீதான தாக்குதலை நட்பு நாடுகள் கேட்டுக் கொண்டதற்கிணங்க

நிறுத்தியதாக ஆப்கானிஸ்தான் கூறியுள்ளது.

இன்று புதுதில்லியில் செய்தியாளர்களிடம் பேசிய ஆப்கான் வெளியுறவு

அமைச்சர் திரு Amir Khan Muttaqi எல்லைப் பகுதியில் பாகிஸ்தானின்

அத்துமீறல்கள் முறியடிக்கப்பட்டதாக தெரிவித்தார்.

சவூதி அரேபியா, கத்தார் மற்றும் ஐக்கிய அரபு எமிரேட் கேட்டுக்

கொண்டதற்கிணங்க தாக்குதல் நிறுத்தப்பட்டதாக அவர் கூறினார்.

எந்த நோக்கத்திற்காக தாக்குதல் தொடங்கப்பட்டதோ அது

நிறைவேறியுள்ளதாகவும் திரு Amir Khan Muttaqi தெரிவித்தார்.

>><><><><<

மங்கோலிய அதிபர் திரு Khurelsukh Ukhnaa நான்கு நாள் அரசுமுறைப்

பயணமாக புதுதில்லி வந்துள்ளார்.

சிவில் விமான போக்குவரத்துத்துறை இணையமைச்சர் திரு முரளிதர் Mohol

அவரை வரவேற்றார்.

குடியரசுத் தலைவர் திருமதி திரௌபதி முர்மு, பிரதமர் திரு நரேந்திர மோடி

ஆகியோரை சந்தித்து அவர் பேச்சு நடத்தவுள்ளார்.

>><><><><<

விளையாட்டுச் செய்திகள்

சீனாவின் Gansu -வுக்கு எதிரான முதலாவது ஹாக்கிப் போட்டியில் இந்தியா

- ஏ அணி 7-0 என்ற கோல்கணக்கில் வெற்றி பெற்றது.

நான்கு போட்டிகளைக் கொண்ட இந்த தொடரின் இரண்டாவது ஆட்டம்

நாளை நடைபெறுகிறது.

உலக ஜூனியர் பேட்மிண்டன் போட்டியில் இந்தியாவின் Hmar Lalthazuala

இரண்டாவது சுற்றுக்கு முன்னேறியுள்ளார்.

குவஹாத்தியில் இன்று தொடங்கிய இப்போட்டியின் ஆடவர் ஒற்றையர்

பிரிவு முதல் சுற்று ஆட்டத்தில் அவர், 15-4, 15-4 என்ற செட்கணக்கில்

உகாண்டாவின் Denis Mukasa -ஐ வென்றார்.

வெஸ்ட் இண்டீஸுக்கு எதிரான இரண்டாவது மற்றும் இறுதி டெஸ்ட்

கிரிக்கெட் போட்டியில் இந்தியா வெற்றி பெறும் நிலையில் உள்ளது.

புதுதில்லியில் நடைபெற்று வரும் இப்போட்டியின் நான்காம் நாளான இன்று

2 விக்கெட் இழப்புக்கு 173 ரன் என்ற நேற்றைய ஸ்கோருடன் இரண்டாவது

இன்னிங்சை தொடர்ந்து ஆடிய வெஸ்ட் இண்டீஸ் 390 ரன்னுக்கு ஆட்டமிழந்தது.

121 ரன் எடுத்தால் வெற்றி என்ற இலக்கோடு பின்னர் இரண்டாவது

இன்னிங்சை ஆடிய இந்தியா ஆட்ட நேர இறுதியில் 1 விக்கெட் இழப்புக்கு 63 ரன்

எடுத்துள்ளது.

>> End of News <<